

	śrī gurubhyō namaḥ hariḥ ōṃ	
	śrī hanūmadbhīmamadhvāntargatarāmakṣṇavēdavyāsātmaka	
	śrī lakṣmīhayagrīvāya namaḥ	

	ōṃ śrīparamātmānē namaḥ	
	atha śrīmadbhagavadgītā	
	atha prathamō:'dhyāyaḥ	
	arjunaviṣādayōgaḥ	

dhṛtarāṣṭra uvāca
 dharmakṣētrē kurukṣētrē samavētā yuyutsavaḥ |
 māmākāḥ pāṇḍavāścaiva kimakurvata sañjaya || 1-1 ||

sañjaya uvāca
 dṛṣṭvā tu pāṇḍavānīkaṁ vyūḍhaṁ duryōdhanastadā |
 ācāryamupasaṅgamyā rājā vacanamabravīt || 1-2 ||

paśyaitāṁ pāṇḍuputrāṇāṁ ācārya mahatīm camūm |
 vyūḍhāṁ drupadaputrēṇa tava śiṣyēṇa dhīmatā || 1-3 ||

atra śūrā mahēśvāsāḥ bhīmārjunasamā yudhi |
 yuyudhānō virāṭaśca drupadaśca mahārathaḥ || 1-4 ||

dhṛṣṭakētuścēkitānaḥ kāsīrājaśca vīryavān |
 purujitkuntibhōjaśca śaibyaśca narapuṅgavaḥ || 1-5 ||

yudhāmanyuśca vikrāntaḥ uttamaujāśca vīryavān |
 saubhadrō draupadēyāśca sarva ēva mahārathāḥ || 1-6 ||

asmākaṁ tu viśiṣṭā yē tānnibōdha dvijōttama |
 nāyakā mama sainyasya sañjñārthaṁ tān bravīmi tē || 1-7 ||

bhavān bhīṣmaśca karṇaśca kṛpaśca samitiñjayaḥ |
aśvatthāmā vikarṇaśca saumadattistathaiva ca || 1-8 ||

anyē ca bahavaḥ sūrāḥ madarthē tyaktajīvitāḥ |
nānāśāstrapraharaṇāḥ sarvē yuddhaviśāradaḥ || 1-9 ||

aparyāptaṁ tadasmākaṁ balaṁ bhīṣmābhirakṣitam |
paryāptaṁ tvidamētēṣāṁ balaṁ bhīmābhirakṣitam || 1-10 ||

ayanēṣu ca sarvēṣu yathābhāgamavasthitāḥ |
bhīṣmamēvābhirakṣantu bhavantaḥ sarva ēva hi || 1-11 ||

tasya sañjanayan harṣaṁ kuruvṛddhaḥ pitāmahaḥ |
simhanādaṁ vinadyōccaiḥ śaṅkhaṁ dadhmau pratāpavān || 1-12 ||

tataḥ śaṅkhāśca bhēryaśca paṇavānakagōmukhāḥ |
sahasaivābhyahanyanta sa śabdastumulō:'bhavat || 1-13 ||

tataḥ śvētairhayairyuktē mahati syandanē sthitau |
mādhavaḥ pāṇḍavaścaiva divyau śaṅkhau pradadhmatuḥ || 1-14 ||

pāñcjanyaṁ hṛṣīkēśaḥ dēvadattaṁ dhanañjayaḥ |
pauṇḍraṁ dadhmau mahāśaṅkhaṁ bhīmakarmā vṛkōdaraḥ || 1-15 ||

anantavijayaṁ rājā kuntīputrō yudhiṣṭhiraḥ |
nakulaḥ sahadēvaśca sughōṣamaṇipuṣpakau || 1-16 ||

kāśyaśca paramēṣvāsaḥ śikhaṇḍī ca mahārathaḥ |
dhṛṣṭadyumnō virāṭaśca sātyakiścāparājitaḥ || 1-17 ||

drupadō draupadēyāśca sarvaśaḥ pṛthivīpatē |
saubhadraśca mahābāhuḥ śaṅkhaṁ dadhmau pṛthak pṛthak || 1-18 ||

sa ghōṣō dhārtarāṣṭrāṇāṁ hṛdayāni vyadārayat |
nabhaśca pṛthivīm caiva tumulō vyanunādayan || 1-19 ||

atha vyavasthitān dṛṣṭvā dhārtarāṣṭrān kapidhvajaḥ |
pravṛttē śāstrasampātē dhanurudyamya pāṇḍavaḥ || 1-20 ||

hṛṣīkēśaṁ tadā vākyam idamāha mahīpatē |
arjuna uvāca
sēnayōrubhayōrmadhyē rathaṁ sthāpaya mē:'cyuta || 1-21 ||

yāvadētānnirīkṣē:'haṁ yōddhukāmānavasthitān |
kairmayā saha yōddhavyam asmin raṇasamudyamē || 1-22 ||

yōtsyamānānavēkṣē:'haṁ ya ētē:'tra samāgatāḥ |
dhārtarāṣṭrasya durbuddhēḥ yuddhē priyacikīrṣavaḥ || 1-23 ||

sañjaya uvāca
ēvamuktō hṛṣīkēśaḥ guḍākēśēna bhārata |
sēnayōrubhayōrmadhyē sthāpayitvā rathōttamam || 1-24 ||

bhīṣmadrōṇapramukhataḥ sarvēśāṁ ca mahīkṣitām |
uvāca pārtha paśyaitān samavētānkurūniti || 1-25 ||

tatrāpaśyat sthitān pārthaḥ pitṛnatha pitāmahān |
ācāryān mātulān bhrātṛn putrān pautrān sakhīmstathā || 1-26 ||

śvaśurān suhṛḍaścaiva sēnayōrubhayōrapi |
tān samīkṣya sa kauntēyaḥ sarvān bandhūnavasthitān | 1-27 ||

kṛpayā parayā:':viṣṭaḥ viṣīdannidamabravīt |
arjuna uvāca
dṛṣṭvēmaṁ svajānaṁ kṛṣṇa yuyutsum samupasthitam || 1-28 ||

sīdanti mama gātrāṇi mukhaṁ ca pariśuśyati |
vēpathuśca śarīrē mē rōmaharṣaśca jāyatē || 1-29 ||

gāṇḍīvaṁ sraṁsatē hastāt tvakcaiva paridahyatē |
naca śaknōmyavasthātum bhramatīva ca mē manaḥ || 1-30 ||

nimittāni ca paśyāmi viparītāni kēśava |
na ca śrēyō:'nupaśyāmi hatvā svajanamāhavē || 1-31 ||

na kāṅkṣē vijayaṁ kṛṣṇa na ca rājyaṁ sukhāni ca |
kiṁ nō rājyēna gōvinda kiṁ bhōgairjīvitēna vā || 1-32 ||

yēṣāmarthē kāṅkṣitaṁ naḥ rājyaṁ bhōgāḥ sukhāni ca |
ta imē:'vasthitā yuddhē prāṇāṁstyaktvā dhanāni ca || 1-33 ||

ācāryāḥ pitarāḥ putrāḥ tathaiva ca pitāmahāḥ |
mātulāḥ śvaśurāḥ pautrāḥ śyālāḥ sambandhinastathā || 1-34 ||

ētānna hantumicchāmi ghnatō:'pi madhusūdana |
api trailōkyarājyasya hētōḥ kiṁ nu mahīkṛtē || 1-35 ||

nihatya dhārtarāṣṭrānnaḥ kā prītiḥ syājjanārdana |
pāpamēvāśrayēdasmān hatvaitānātatāyinaḥ || 1-36 ||

tasmānnārhā vayaṁ hantum dhārtarāṣṭrān svabāndhavān |
svajanaṁ hi kathaṁ hatvā sukhinaḥ syāma mādharma || 1-37 ||

yadyapyētē na paśyanti lōbhōpahatacētasāḥ |
kulakṣayakṛtaṁ dōṣaṁ mitradrōhē ca pātakam || 1-38 ||

kathaṁ na jñēyamasmbābhiḥ pāpādasmanṇivartitum |
kulakṣayakṛtaṁ dōṣaṁ prapaśyadbhirjanārdana || 1-39 ||

kulakṣayē praṇaśyanti kuladharmāḥ sanātanāḥ |
dharmē naṣṭē kulaṁ kṛtsnam adharmō:'bhibhavatyuta || 1-40 ||

adharmābhibhavāt kṛṣṇa praduśyanti kulastriyaḥ |
strīṣu duṣṭāsu vārṣṇēya jāyatē varṇasaṅkaraḥ || 1-41 ||

saṅkarō narakāyaiva kulaghnānāṁ kulasya ca |
patanti pitarō hyēṣāṁ luptapiṇḍōdakakriyāḥ || 1-42 ||

dōṣairētaiḥ kulaghnānām varṇasaṅkarakākairaiḥ |
utsādyantē jātīdharmāḥ kuladharmāśca śāśvatāḥ || 1-43 ||

utsannakuladharmāṇām manuṣyāṇām janārdana |
narakē niyataṁ vāsaḥ bhavatītyanuśūruma || 1-44 ||

ahō bata mahat pāpaṁ kartuṁ vyavasitā vayam |
yadrājyasukhalōbhēna hantuṁ svajanamudyatāḥ || 1-45 ||

yadi māmāpratīkāram aśastraṁ śāstrapāṇayaḥ |
dhārtarāṣṭrā raṇē hanyuḥ tanmē kṣēmatarāṁ bhavēt || 1-46 ||

sañjaya uvāca
ēvamuktvārjunaḥ saṅkhyē rathōpastha upāviśat |
viśrjya saśaram cāpaṁ śōkasaṁvignamānasaḥ || 1-47 ||

ōṁ tatsaditi śrīmad bhagavadgītāsu upaniṣatsu brahmavidyāyām yōgaśāstrē
śrīkṛṣṇārjunasaṁvādē arjunaviṣādayōgō nāma prathamō:'dhyāyaḥ || 1 ||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>